

काकोरी के अमर शहीदों को लाल सलाम....

पेज पांच का शेष

बढ़ते गए और वे मजबूत बनते गए, दो साल बाद जेल से छुटने के बाद, रोशन सिंह सीधे रामप्रसाद बिस्मिल के पास पहुंचे, बिस्मिल तो ऐसे व्यक्ति की तलाश में ही थे, जो गोली चलाने में मास्टर हो। उन्हें तत्काल युवाओं को निशानेबाजी सिखाने की जिम्मेदारी दे दी गई, जिससे गोलीबारी में एक भी गोली व्यर्थ ना जाए!!

काकोरी ट्रेन डैकौती से पहले, बमगोली में भी सरकारी खजाना लटने के लिए धावा बोला गया था। वहाँ एक पहलवान ने रोशन सिंह को पिस्तौल समेत दबौच लिया था। उसे पता नहीं था कि बंदा पहलवानी में भी उसका बाप है। रोशनसिंह ने उस पहलवान को तुरंत गोली नहीं मारी, धोबी-पछाड़ का मुजाहिरा करते हुए, पहले उसे चारों खाने चित्त किया, फिर उसकी खोपड़ी में गोली मारी। रोशन सिंह काकोरी रेल डैकौती में मौजूद नहीं थे, मुकदमे के दौरान ये सिद्ध हो गया था लेकिन अंग्रेज पुलिस और प्रशासन उन्हें सबक सिखाना चाहते थे। उन्हें इसका बहाना भी मिल गया क्योंकि रोशन सिंह की शक्ति-सूरत, काकोरी कांड में मौजूद, केशव चक्रवर्ती से मिलती थी। उनकी फांसी की सजा के खिलाफ देशभर में सबसे ज्यादा आनंदोलन हुए लेकिन ब्रिटिश हुकूमत 'न्याय' करने का फैसला कर चुकी थी!!

अंग्रेज हुकूमत, दरअसल, 'न्याय' के मक्सद से नहीं बल्कि क्रांतिकारियों को सबक सिखान, दहशत गाफिल करने के मक्सद से काम कर रही थी। देशभर में हुए विरोधों के बावजूद, रोशन सिंह को भी 19 दिसंबर को ही इलाहाबाद की नैनी जेल में फांसी पर लटका दिया गया।

राजेन्द्रनाथ लाहिड़ी (29.06.1901-17.12.1927)

बांगलादेश के पाबना जिले के गाँव मोहन पुर के, रईस ज़मींदार, क्षितिज मोहन लाहिड़ी के सुपुत्र राजेन्द्रनाथ लाहिड़ी को काकोरी कांड का सूत्रधार और मुख्य अभियुक्त होने का गौरव हासिल है। वे बंगाल के दक्षिणेश्वर में हुए बम कांड में भी प्रमुख अभियुक्त थे। अत्यंत प्रतिभावान, राजेन्द्रनाथ लाहिड़ी, बचपन से ही अनेक सामाजिक कार्यों से बहुत शिद्दत से जुड़े थे। यतीन्द्रनाथ सान्याल उनके गुरु थे। बनारस हिन्दू विश्वविद्यालय से उन्होंने अर्थशास्त्र और इतिहास में भी ए किया। हथियार बनाने, इस्तेमाल करने के साथ-साथ, उनका सैद्धांतिक-दार्शनिक पक्ष भी बहुत मजबूत था। उन्हीं की प्रतिभा, साहस और उत्साह का नतीजा था कि, समूचे बंगाल के साथ ही, यू पी में उस वकृत क्रांतिकारी गतिविधियाँ चरम पर थीं।

राजेन्द्रनाथ लाहिड़ी, बंगाल साहित्य परिषद के सचिव और बनारस हिन्दू विश्वविद्यालय यूनियन के सचिव थे, वे शशीन्द्रनाथ सान्याल द्वारा सम्पादित, 'बंगाली' और 'शंक' पत्रिकाओं में नियमित लिखते थे। 'अग्रदूत' नाम से हस्त लिखित पत्रिका में छपे उनके लेख, क्रांतिकारियों में बहुत लोकप्रिय थे। पुलिस से बचने में भी वे माहिर थे। 'चारू', 'जुगलकिशोर' तथा 'जवाहर' उनके छद्म नाम थे। क्रांतिकारियों का मानना है कि उनकी राजनीतिक और दार्शनिक-सैद्धांतिक प्रतिभा का वहाँ स्तर था, जो उनके बाद, शहीद-ए-आज़म भगतसिंह ने हार्सिल किया।

तामाम क्रांतिकारियों में, जेल से छुड़ाने के सबसे गंभीर प्रयास, गोंडा जेल में बंद, राजेन्द्रनाथ लाहिड़ी के बारे में हुए थे। अंग्रेज पुलिस-प्रशासन-फौज सचमुच घबरा गए थे, कि उन्हें फांसी की तारीख 19 दिसंबर तक सुरक्षित रख पाना असंभव है। उसकी दो वज़ह थीं। एक- गोंडा जेल शहर से एकदम बाहर है, और उस वकृत उसके चारों ओर जंगल था। क्रांतिकारियों की एक बड़ी टुकड़ी, काफ़ी दिन से वहाँ तैयारी कर रही थी। दूसरी वज़ह ये थी कि जेल के पास मौजूद, सेना की छावनी के काफ़ी सैनिक, क्रांतिकारियों की मदद करने वाले हैं, अंग्रेज सरकार के खुफिया विभाग की ये रिपोर्ट थी। दहशतज़दा हुकूमत ने सारे नियम-कायदे के दिखावे को ही फाड़ कर फेंक दिया और राजेन्द्रनाथ लाहिड़ी को 19 दिसंबर 1927 की जगह, दो दिन पहले 17 दिसंबर को ही फांसी पर लटका दिया। शहीद-ए-आज़म भगतसिंह, राजगुरु, सुखदेव को 48 घंटे पहले फांसी दी गई।

ये खूबसूरत फूल भी खिलने से पहले ही मसल दिया गया। दमनकारी निजाम बहुत कायर होता है।

“धर्म के नाम पर बने पागल सबसे खतरनाक होते हैं, और जो लोग समाज में गड़बड़ पैदा करना चाहते हैं वे अच्छी तरह जानते हैं कि किसी विशेष अवसर पर इन पागलों का इस्तेमाल कैसे करना चाहिए।

डेनिस दिदरो · तर्कशील अहु



अम्बेडकर और सावरकर: भारतीय राजनीति के विपरीत ध्रुव

राम पुनियानी

इंडियन एक्सप्रेस (3 दिसंबर 2022) में प्रकाशित अपने लेख 'नो योर हिस्ट्री' में आरएसएस नेता राम माधव लिखते हैं कि राहुल गांधी, अम्बेडकर और सावरकर को नहीं समझते। वे राहुल गांधी द्वारा मध्यप्रदेश के महाराष्ट्र में दिए गए भाषण की भी आलोचना करते हैं। अम्बेडकर की जन्मस्थली महू में बोलते हुए राहुल ने कहा था कि आरएसएस अम्बेडकर के प्रति नकली और द्वृता सम्मान दिखा रहा है और असल में तो उसने अम्बेडकर की पीठ में छुरा भोका था। राहुल गांधी को गलत बताते हुए राम माधव, अम्बेडकर के पत्रों और लेखों आदि के हवाले से बताते हैं कि दरअसल गांधी, नेहरू और पटेल जैसे कांग्रेस नेता, अम्बेडकर के विरोधी थे। राम माधव ने लिखा कि राहुल गांधी के दावे के विपरीत कांग्रेस ने अम्बेडकर की छाती में चाकू भोका था। राम माधव ने अपने लेख की शुरूआत संसद में नेहरू के उस भाषण के हिस्सों से की जिसमें वे अम्बेडकर को श्रद्धांजलि दे रहे हैं और इस आधार पर यह दावा किया कि नेहरू अम्बेडकर के प्रति तनिक भी सम्मान का भाव नहीं रखते थे।

माधव ने जानबूझकर नेहरू के भाषण के उन हिस्सों को छोड़ दिया है जिनमें वे अम्बेडकर की भूरि-भूरि प्रशंसा करते हैं। जिस भाग को माधव ने छोड़ दिया है उसमें नेहरू कहते हैं, "...परंतु वे एक घनीभूत भावना का प्रतिनिधित्व करते थे। हमें यह नहीं भूलना चाहिए कि वे उन दामित वर्गों की भावनाओं के प्रतीक थे जिन वर्गों को हमारे देश की पुरानी सामाजिक प्रणालियों के कारण बहुत कष्ट भोगने पड़े। हमें यह स्वीकार करना ही होगा कि यह एक ऐसा बोझा है जिसे हमें ढोना होगा और हमेशा याद रखना होगा...परंतु मुझे नहीं लगता कि भाषा और अभिव्यक्ति के तरीके के अतिरिक्त उनकी भावनाओं की सच्चाई को कोई भी चुनौती दे सकता है। हम सबको इस भावना को समझना और अनुभव करना चाहिए और शायद इसकी जरूरत उन लोगों को ज्यादा है जो उन समूहों और वर्गों में नहीं थे जिनका दमन हुआ।" इससे यह साफ है कि नेहरू भारत में सामाजिक परिवर्तन के मसीहा अम्बेडकर का कितना सम्मान करते थे।

गांधीजी और अम्बेडकर के बीच हुए पूना पैकट को अक्सर कांग्रेस और अम्बेडकर के बीच कटु संबंध होने के प्रमाण के रूप में उद्धृत किया जाता है। जहाँ अंग्रेज 'बांटा और राज करो' की नीति के अंतर्गत अछूतों को 71 पृथक निर्वाचन मंडल देना चाहते थे वहाँ पूना पैकट के अंतर्गत उनके लिए 148 सीटें आरक्षित की गईं। यरवदा जेल, जहाँ अम्बेडकर महात्मा गांधी से मिलने गए थे, वहाँ दोनों के बीच संवाद उनके मन में एक-दूसरे के प्रति सम्मान के भाव को प्रदर्शित करता है। महात्मा गांधी ने कहा, "डॉक्टर, मेरी तुम से पूरी सहानुभूति है और तुम जो कह रहे हो उसमें मैं तुम्हारे साथ हूं।" इसके जवाब में अम्बेडकर ने कहा, "हां महात्मा जी, अगर आप मेरे लोगों के लिए अपना सब कुछ दे देंगे तो आप सभी के महान नायक बन जाएंगे।"

गोलमेज सम्मेलन के पहले अम्बेडकर ने महाड चावदार तालाब आंदोलन किया। इस आंदोलन को 'सत्याग्रह' कहा गया जो कि प्रतिरोध का महात्मा गांधी का तरीका था। मंच पर केवल एक फोटो थी जो कि



महात्मा गांधी की थी। यहीं पर मनुस्मृति की प्रति भी जलाई गई। यह वही मनुस्मृति है जिसकी प्रशंसना में सावरकर और गोलबलकर ने जमीन-आसमान एक कर दिया था। सावरकर और गोलबलकर, माधव के विचारधारामक पूर्वज हैं। मनुस्मृति के बारे में सावरकर ने लिखा "मनुस्मृति एक ऐसा ग्रंथ है जो वेदों के बाद हमारे हिन्दू राष्ट्र के लिए सर्वाधिक पूजनीय है। यह ग्रंथ प्राचीनकाल से ही हमारी संस्कृति और अपने देश के मुख्यत्वात् आजादी कांग्रेस को नहीं बरन् पूरे देश को मिली है और इसलिए पांच गैर-कांग्रेसियों को मंत्रिमंडल में शामिल किया गया था। गांधीजी न केवल चाहते थे कि अम्बेडकर के बिनेट का हिस्सा बनें बरन् वे यह भी चाहते थे कि अम्बेडकर संविधानसभा की मसविदा समिति के मुखिया हों।

माधव के पितृ संगठन आरएसएस ने नए संविधान की कड़ी आलोचना की थी। संविधान पर तीखा हमला बोलते हुए संघ के मुख्यपत्र 'आर्गार्नाईजर' के 30 नवंबर 1949 के अंक में प्रकाशित संपादकीय में कहा गया था "परंतु हमारे संविधान में प्राचीन भारत की अद्वितीय संविधानिक विकास यात्रा की चर्चा ही नहीं है। स्पार्टा के लाइकर्जस और फारस के सोलन से काफ़ी पहले मनु का कानून लिखा जा चुका था। आज भी दुनिया मनुस्मृति की तारीफ करती है और वह सर्वमान्य व सहज स्वीकार्य है। परंतु हमारे संविधान के पर्दियों के लिए इसका कोई अर्थ ही नहीं है।"

अम्बेडकर को यह स्पष्ट एहसास था कि हिन्दू धर्म के आसपास बुना हु